

MALAKAI

1

2

3

4

ISI 1

Ibu okwu Jehova eboro Israel site n'aka Malakai.

² Ahuwom unu n'anya, ka Jehova siri. Ma unu nāsi, Nìme gini ka I huworo ayi n'anya? Isọ, ọ bughị nwa-nne Jakob? (ọ bu ihe si n'ọnu Jehova puta): otú ọ di, anamahu Jakob n'anya;

³ ma Isọ ka M'kpọworo asị, me ugwu-ya nile ka ha ghọ ebe tọbọrọ n'efu, M'were ihe-nketa-ya nye nkita-ọhia nile nke ọzara.

⁴ Ọ bu ezie na Edom nāsi, Etituwo ayi, ma ayi gēwughachi nkponkpọ ebe nile; otú a ka Jehova nke usu nile nke ndi-agha siri, Ndi ahu gēwu, ma Mu onwem gākwa: agākpọ kwa ha Ókè-ala nmebi-iwu, na Ndi ahu nke Jehova wesaworo oké iwe rue m̀be ebighi-ebi.

⁵ Anya-unu gāhu kwa, unu onwe-unu gāsi kwa, Jehova di uku rue ofè ókè-ala Israel.

⁶ Nwa nāsọpuru nna-ya, orù nāsọpuru kwa onye-nwe-ya: ọ buru kwa na nna ka M'bu, òle ebe nsọpurum di? ọ buru kwa na onye-nwe-madu ka M'bu, òle ebe egwum di? ka Jehova nke usu nile nke ndi-agha siri unu, unu ndi-nchu-àjà, ndi nēlèlì aham. Ma unu asiwo, Nìme gini ka ayi lelìworo aha-Gì?

⁷ Unu nēweta nso achicha emere ka ọ ghara idi nsọ n'elu ebe-ichu-àjàm. Ma unu nāsi, Nìme Gini ka ayi meworo Gi ka I ghara idi nsọ? N'isi, Table nke Jehova, ihe nlelì ka ọ bu.

⁸ Ọzọ, m̀be unu nēweta anu kpuru isì nso, ihe ọjọ adighi ya! m̀be unu nēweta nso nke gwọrọ ngwuro na nke nāria ọria, ihe ọjọ adighi ya! Biko, weta ya nso onye nāchi ala-gi; ihe-gi gātọ ya utọ? ma-ọbu ọ gāhu gi iru-oma? otú a ka Jehova nke usu nile nke ndi-agha siri.

⁹ Ma ụbụ a, biko, menu ka iru Chineke dajua, ka O we mere ayi amara: ọ bu site n'aka-unu ka nka diworo: Ọ gāhu onye ọ bula nime unu iru-oma? ka Jehova nke usu nile nke ndi-agha siri:

¹⁰ Ọ gādim nọ nma ma asi na otú onye di n'etiti unu nke nēmechi uzọ, ka unu we ghara ifunwu ọku nke ebe-ichu-àjàm n'efu! ọ dighi ihe-unu nātọm utọ, ka Jehova nke usu nile nke ndi-agha siri, M'gaghi-anara kwa onyinye-inata-iru-oma n'aka-unu nke-oma.

¹¹ N'ihì na site n'ọwuwa anyanwu we rue ọdida-ya aham di uku n'etiti mba nile; ọ bu kwa n'ebe nile ọ bula ka anēweta nso aham ihe-nsure-ọku nēsì isì utọ na onyinye-inata-iru-oma di ọcha: n'ihì na aham di uku n'etiti mba nile, ka Jehova nke usu nile nke ndi-agha siri.

¹² Ma unu onwe-unu nēme ka ọ ghara idi nsọ, n'isi, Table nke Jehova, ihe emere ka ọ ghara idi nsọ ka ọ bu, nkpuru-ya, bú ihe-oriri-Ya, bu kwa ihe-nlelì.

¹³ Unu asiwo kwa, Le, ka o si buru oké ike-ogwugwu! unu afùwo kwa ya na nlelì, ka Jehova nke ndi-agha siri; unu ewebatawo kwa ihe anapuru n'ike, na ihe gwọrọ ngwuro, na nāria ọria; otú a ka unu webataworo onyinye-inata-iru-oma: #M'gānara nka nke-oma nāka-

unu? ka Jehova siri.

¹⁴ Ma onye anābu ọnu ka onye-nghọbu ahu bu, nke oké di n'igwè aturu-ya, ma ọ nēkwe nkwa, we chuara Onye-nwe-ayi àjà ihe biriri ebibi: n'ihì na eze uku ka M'bu, ka Jehova nke usu nile nke ndi-agma siri, aham di kwa egwu n'etiti mba nile.

ISI 2

Ma ụbụ a, unu ka ihe a enyere n'iwu diri, unu ndi-nchu-àjà.

² Ọ buru na unu agaghi-anu, ọ buru kwa na unu agaghi-etiye ya n'obi-unu, inye aham nsopuru, ka Jehova nke usu nile nke ndi-agma siri, M'gēzite kwa ọbubu-ọnu ahu n'aru unu, bua ngozi nile unu ọnu: e, abuwokwam ha ọnu, n'ihì na unu adighi-etiye ya n'obi.

³ Le, M'gaje ibasiri nkpuru-oghigha nba ike n'ihì unu, fesa unu òsì-anu n'iru, bú òsì-anu nke anu ememe nile unu; agēbupu unu je n'ebe ọ di.

⁴ Unu ewe mara na eziteworom unu ihe a enyere n'iwu, ka ọbụba-ndum we diyere Livai, ka Jehova nke usu nile nke ndi-agma siri.

⁵ Ọgbugha-ndum diyere ya, bú ndu na udo; M'we nye ya ha dika ihe-egwu, o we tua egwum, ọ bu kwa aham ka ya onwe-ya turu ujo ya.

⁶ Iwu nke ezi-okwu di n'ọnu-ya, ahughi kwa ajo omume n'ebubere-ọnu-ya: n'udo na n'izi-ezi ka o sorom je ije, ọ di kwa ọtutu madu o mere ka ha si n'ajo omume chigharia.

⁷ N'ihì na ebubere-ọnu abua nke onye-nchu-àjà gēdebe ihe-omuma, ọ bu kwa iwu ka ha gāchọ n'ọnu-ya: n'ihì na onye-ozì nke Jehova nke usu nile nke ndi-agma ka ọ bu.

⁸ Ma unu onwe-unu ewezugawo onwe-unu n'uzọ Chineke; unu emewo ka ọtutu madu su ngongọ n'iwu; unu ebibiwo ọbụba-ndu Livai, ka Jehova nke usu nile nke ndi-agma siri.

⁹ Ma Mu onwem emewo kwa ka unu buru ndi anēlèlì na ndi di ala n'iru ndim nile, dika unu nādighi-esi edebe uzom nile, kama unu nāhu madu iru-oma n'iwu.

¹⁰ Ọ bughì otù Nna ka ayi nile nwere? ọ bughì otù Chineke keworo ayi? gini mere ayi nāghọbu, onye ọ bula ọ ghọbu ibe-ya, nēme ka ọbụba-ndu nna-ayi-hà ghara idi nsọ?

¹¹ Juda aghọbuwo nghọbu, ọ bu kwa ihe-árú ka emeworo n'Israel na nime Jerusalem; n'ihì na Juda emewo ka idi-nsọ Jehova nke Ọ huworo n'anya ghara idi nsọ, ọ luwo kwa nwanwan yi nke chi ala ọzọ.

¹² Jehova gēbipuru onye ahu nke nēme nka onye nēteta eteta na onye nāza aza, n'ulo-ikwū nile nke Jakob, ya na onye nēwetara Jehova nke usu nile nke ndi-agma nso onyinye-inata-iru oma.

¹³ Ọ bu kwa nka nke mere ya abua ka unu nēme: unu jì anya-miri na ikwa-ákwá na isu-udè ekpuchi ebe-ichu-àjà Jehova, O we ghara iche kwa onyinye-inata-iru-oma ọzọ, ọ tọghì kwa Ya utọ inara ya n'aka-unu.

¹⁴ Ma unu asiwo, N'ihì gini? N'ihì na Jehova aburuwo onye-àmà n'etiti gi na nwunye i lutara n'okorobia, onye gi onwe-gi ghọbuworo, ọ bu ezie na ya onwe-ya bu nwan yi ejikọtara gi na ya, na nwunye ọbụba-ndu-gi.

¹⁵ Ọ bughì kwa nánì otù ka O mere, ọ bu ezie na O nwere mọ fọduru? Ọ bu kwa n'ihì gini ka O mere nánì otù? Ọ nāchọ nkpuru nke Chineke. N'ihì nka lezienụ anya nime mọ-unu, ka nwoke ghara kwa ighọbu nwunye ọ lutara n'okorobia.

¹⁶ N'ihì na Ọ kpọwo nchupu-nwunye asì, otú a ka Jehova, bú Chineke nke Israel, siri, ya na onye jì ihe-ike ekpuchi uwe-ya, otú a ka Jehova nke usu nile nke ndi-agma siri: n'ihì nka lezienụ anya nime mọ-unu, ka unu we ghara ighọbu.

¹⁷ Unu ejiwo okwu nile unu me ka ike gwu Jehova. Ma unu nāsi, Nìme gini ka ayi meworo ka ike gwu Ya? N'isi, Onye ọ bula nke nēme ihe ọjọ di nma n'anya Jehova, ọ bu kwa ihe-ha nātọ Ya onwe-ya utọ; ma-ọbu òle ebe Chineke nke ikpé nọ?

ISI 3

Le, Mu nēziga onye-ozim, o gēdozi kwa uzọ n'irum Onye-nwe-unu ahu unu onwe-unu nāchọ gābiaru ulo uku Ya na mberede; ọbuná Onye-ozí ọbụba-ndu ahu, Onye ihe-Ya nātọ unu utọ, le Ọ nābia, ka Jehova nke usu nile nke ndi-agha siri.

² Ma ònye gānagide ubọchi ọbibia-Ya? ọ bu kwa onye ganēguzogide m̀be anāhu Ya anya? n'ihí na Ya onwe-ya di ka ọku onye-nnucha-ihe na dika nchà nke ọsu-ákwà:

³ Ọ gānọdu kwa ala dika onye-nnucha ọla-ọcha nke nēme ka ọ di ọcha, Ọ gēme kwa ka umu Livai di ọcha, sicha kwa ha dika ọla-edo na ọla-ọcha; ha ganēweta nso Jehova onyinye-inata-iru-oma n'ezi omume.

⁴ Onyinye-inata-iru-oma nke Juda na Jerusalem gātọ kwa Jehova utọ, dika n'ubọchi m̀be ebighi-ebi gara aga, na dika n'arọ nile gara aga.

⁵ M'gābiakute unu nso ikpe ikpé; M'gābu kwa onye-àmà di ngwa megide ndi-m̀basi, na imegide ndi nākwa iko, na imegide ndi nāñu iyi ugha, na imegide ndi nēmebụ onye egoro ọlu n'ugwọ lu-ya na nwan yi di-ya nwuru na nwa-ǹbei, ndi nēwezuga kwa ọbia n'ihe-ya, ndi nādighi-atu agwu m, ka Jehova nke usu nile nke ndi-agha siri.

⁶ N'ihí na Mu onwem, bú Jehova, aḅanweghi; ya bu na emeghi ka unu onwe-unu gwusia, umu Jekob.

⁷ Site n'ubọchi nile nke nna-unu-hà ka unu wezugaworo onwe-unu n'ukpurum nile, unu edebeghi kwa ha. Laghachikutenum, Mu onwem gālaghachikute kwa unu, ka Jehova nke usu nile nke ndi-agha siri. Ma unu nāsi, Nìme gini ka ayi gālaghachi?

⁸ Madu, ọ gāpunara Chineke ihe? ma unu nāpunaram ihe. Ma unu nāsi, Nìme gini ka ayi punaraworo Gi ihe? N'otù uzọ n'uzọ iri nile na àjà-nbuli nile.

⁹ Ọbubu-ọnu ka eji abu unu onwe-unu; ọ bu kwa Mu ka unu onwe-unu nāpunara ihe, bú mba nka nile.

¹⁰ Webatanu otù uzọ n'uzọ iri nile n'ulo-àkù nkem, ka ihe-oriri we di n'ulom, biko, nwanum na nka, ka Jehova nke usu nile nke ndi-agha siri, ma M'gaghi-emeghere unu window nile nke elu-igwe, wusara unu ngozi, rue m̀be ọnọdu agaghi-ezu inagide ya.

¹¹ M'gābasi-kwa-ra ihe nēripia eripia nba ike n'ihí unu, ọ gaghi-ebibi-kwa-ra unu nkpuru ala-ubi-unu; osisi vine unu agaghi-atupu nkpuru-ya n'ubi tutu oge-ya eru, ka Jehova nke usu nile nke ndi-agha siri.

¹² Ọ bu kwa Ndi ihe nāgara nke-oma ka mba nile gākpọ unu: n'ihí na unu onwe-unu gābu ala nke nātọ utọ, ka Jehova nke usu nile nke ndi-agha siri.

¹³ Okwu nile unu adiwo ike imegidem, ka Jehova siri. Ma unu nāsi, Gini ka ayi kwuritaworo megide Gi?

¹⁴ Unu asiwo, Ọ bu ihe-efu ifè Chineke òfùfè: ọ bu kwa urù gini ka ọ bara ayi na ayi edebewo ihe-ndebe-Ya, na ayi ejeghariwo kwa n'uwe-ìba-nkpe n'iru Jehova nke usu nile nke ndi-agha?

¹⁵ Ma ụbụ a ayi onwe-ayi nākpọ ndi-nganga ndi ihe nāgara nke-oma; e, anēwu ndi nēme ihe-nmebi-iwu dika ulo; e, ha anwawo Chineke, ewe me ka ha wepuga onwe-ha.

¹⁶ M̀be ahu ndi nātu egwu Jehova nēkwurita okwu, otú onye na ibe-ya: Jehova we ña nti, nu, ewe dere ndi nātu egwu Jehova, ndi nēchè kwa èchìchè aha-Ya, akwukwọ ncheta n'iru Ya.

¹⁷ Ha gābu kwa nkem, ka Jehova nke usu nile nke ndi-agha siri, n'ubochi ahu mbe Mu onwem ganeme ihe, bu ihe nke akam; M'genwe kwa omiko n'aru ha, dika madu si enwe omiko n'aru nwa-ya nke nefè ya.

¹⁸ Unu galaghachi kwa hu ihe di iche n'etiti onye ezi omume na onye nemebi iwu, n'etiti onye nefè Chineke na onye nadighi-efè Ya.

ISI 4

N'ihi na, le, ubochi ahu nabia, o nere dika ite-oku uku; ndi-nganga nile na onye o bula nke neme ihe-nmebi-iwu gabu kwa ahilia-oka: ubochi ahu nke nabia gerechapu ha, ka Jehova nke usu nile nke ndi-agha siri, o gaghi-arapu-kwa-ra ha nkporogwu ma-obu alaka.

² Ma unu ndi natu egwu aham ka anyanwu nke ezi emume gawara, ogwugwo di kwa na nkù; unu gapu kwa, wulie elu dika umu-ehi nke ulo ebe aneme ka anu ma abuba.

³ Unu gazoda kwa ndi nemebi iwu; n'ih na ha gabu ntu n'okpuru obu-ukwu-unu n'ubochi ahu mbe M'geme ihe, ka Jehova nke usu nile nke ndi-agha siri.

⁴ Chetanu iwu Moses, bu orum, nke M'nyere ya n'iwu na Horeb inye Israel nile, bu ukpuru di iche iche na ikpe di iche iche.

⁵ Le, Mu onwem nezitere unu Elaija, bu onye-amuma, tutu oké ubochi ahu di egwu nke Jehova abia.

⁶ O geme kwa ka obi ndi bu nna chigharikute umu-ha, ka obi umu chigharikute kwa ndi bu nna-ha; ka M'we ghara ibia were iwezuga-ka-ebibie-ya tibe uwa.

For other languages please go to www.wordproject.org